



MELLIEHA

MINUTI

KUNSILL LOKALI MELLIEHA

IS-SITT KUNSILL

SEDUTA NRU. 18

23 ta' Marzu 2009

Minuti tas-Seduta Nru. 18 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Gdida, Mellieħa, nhar it-Tnejn 23 ta' Marzu 2009.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. [Il-Kunsillieri J. Azzopardi u C. Bartolo](#) ġibdu l-attenzjoni għall-minuta 12.1. ta' l-ewwel parti tas-seduta preċedenti u talab li din tinqara kif jidher hawn taħt:

"12.2. Is-Sindku ppropona li l-qliegħ illi kien hemm mill-bejgħ li sar mill-għaqdiet f'Milied Mellieħi jiġu pprezentati lil diversi istituzzjonijiet filantropiċi f'ċerimonja qasira li ssir fl-uffiċċju tal-Kunsill fl-20 ta' Marzu 2009 fis-7.00pm. Is-Sur R. Cutajar fakkar li l-għaqdiet involuti kienu [grupp ta' individwi kordinati mill-Mellieħa Netball Team](#), il-Mellieħa Sports Club, l-Uffiċċju tal-Partit Nazzjonalista Mellieħa, l-Għaqda Kaċċaturi u Nassaba Konservazzjonisti u l-Għaqda Dilettanti tan-Nar."

- 1.2. Il-minuti tas-seduta Nru. 17 li saret fit-2 ta' Marzu 2009 ġew approvati u ffirmati bl-emenda t'hawn fuq.

2.0. Korrispondenza

2.1.1. Triq ta' l-Għadira

(T/3/3/Vol III)

- 2.1.2. Ġie spjegat li l-Awtorità ta' Malta dwar it-Trasport resqet tliet applikazzjonijiet dwar it-triq ta' l-Għadira li huma kif jidher hawn taħt:

- (a) PA 330/09 – tinvolvi t-titjib tat-triq eżistenti;
- (b) PA 331/09 – tinvolvi triq ġdida mill-*area* tal-Hofra u l-Qammieħ permezz ta' pont;
- (c) PA 332/09 – tinvolvi triq ġdida mill-*area* tal-Hofra, Tal-Prajjet u l-Qammieħ permezz ta' mina;

- 2.1.3. Peress li d-data sa meta jistgħu jsiru rappreżentazzjonijiet għalqet fit-22 ta' Marzu 2009, saru rappreżentazzjonijiet mal-MEPA fejn intalab li jsir *Environment Impact Assessment* li fost aspetti oħra għandu jieħu in konsiderazzjoni l-punti segwenti:

- (a) raba li jinħadem minn bdiewa li uħud minnhom huma *full time*, kif jista' jiġi verifikat mad-Dipartiment ta' l-Agricoltura;
- (b) jeżistu diveri spieri rreġistrati ma' l-Awtorità tar-Riżorsi ta' Malta li jintużaw għal skopijiet ta' irrigazzjoni;

- (c) jeżistu diversi strutturi użati mill-bdiewa u raħħala (eż: irziezet antiki, giren, swieni, hitan tas-sejjeħ, eċċ) illi jistgħu jiġu affettwati. F'uħud minnhom kien hemm anke min ibbenefika minn fondi ta' l-Unjoni Ewropea biex itejjeb l-facilitajiet tiegħu;
- (d) kemm-il darba tittieħed art agrikola, il-bdiewa jew raħħala milquta għandhom jiġu rjallokati f'postijiet oħra jew jingħata kumpens skond kif provdut fil-liġi;
- (e) fl-inħawi magħrufa bħala "Tal-Hofra" (PA 0330/09) jeżisti bur salmastru (*saline marshland*) li huwa protett b'*Government Notice* 288/95, li għalkemm hija skedata fuq livell 3, tinsab fuq il-periferija madwar medda ta' art li għandha importanza ekoloġika u xjentifika, ikklassifikata fuq livell 1;
- (f) *ir-roundabout* proposta fil-*junction* ta' Triq il-Marfa ma' Triq l-Armier, tinvolvi t-tneħħija ta' niċċa antika tal-Madonna. Għalhekk għandu jiġi kkunsidrat l-ispustjar ta' l-istess *roundabout* biex jiġi evitat dan.

- 2.1.4. Is-Sindku spjega li l-punti msemmija ngiebu għall-attenzjoni tal-MEPA wara li ngibdet l-attenzjoni tal-Kunsill minn diversi persuni li jistgħu jintlaqtu minn waħda jew iktar mill-applikazzjonijiet in kwistjoni. Intalab ukoll li waqt l-ipproċessar tat-talbiet ikun hemm konsultazzjoni u jingħata tagħrif waqt l-ipproċessar tat-talbiet. Intqal ukoll li għandu jsir sforz sabiex l-iżvilupp jikkawża l-anqas impatt negattiv possibbli. Għalkemm, il-Kunsill huwa favur titjib ambjentali u infrastrutturali fl-inħawi ta' l-Għadira, kif ukoll mat-teħid ta' miżuri sabiex tiġi riġenerata ir-ramla, jemma li l-aspetti msemmija hawn fuq għandhom jiġu trattati f'*Environment Impact Assessment*.
- 2.1.5. Il-Kunsillier C. Bartolo qal li għet imwaqqfa dik li qed tissejjaħ il-Koalizzjoni ta' l-Għadira li hija fformata minn: Zminijietna - Voice of the Left; Alternattiva Demokratika The Green Party; Science Students' Society; Moviment Graffiti; Friends of the Earth (Malta); Inizjamed; Labour Youth Forum; *Greenhouse*; General Workers' Union Youths; u il-Farmers' Representatives.
- 2.1.6. Il-Kunsillier J. Buttigieg qal li huwa jemma li s-sitwazzjoni tat-traffiku fl-Għadira titjeb kemm-il darba ma jibqax isir *parking* matul Triq il-Marfa, kif ukoll isiru żewġ parkeġġi kbar fit-truf tal-bajja.
- 2.1.7. Il-Kunsillier J. Azzopardi tenna li l-proposta dwar il-bini ta' pont fil-wied tal-Qammieħ ser taffettwa b'mod negattiv ir-rotta ta' l-għasafar li jinżlu fis-Santwarju ta' l-Għasafar.
- 2.1.8. Is-Sur R. Cutajar qal li r-raġunijiet mogħtija fil-laqqha li saret fil-Ministeru għall-Infrastruttura, Trasport u Komunikazzjoni fis-16 ta' Diċembru 2008, kienu l-irkuprar tar-ramla, kif kienet qabel saret it-triq attwali fis-snin tmenin. Huwa għalhekk tal-fehema li għandu jsir *Environment Impact Assessment* u l-posizzjoni definittiva għandha tittieħed meta dan jiġi publikat. Is-Sindku qal li ser jara illi sa fejn jirrigwarda lill-kunsill lokali din ma ssir *issue* politika.

2.2.1. Żjara mill-Blasochester Stadt Adenau Bank (K/1/5/Vol IV)

- 2.2.2. Saret referenza għal ittra datata 8 ta' Jannar 2009, mibghuta mis-Sindku ta' Adenau Bernd Schiffarth sabiex il-banda msemmija tagħti kuncert fil-Mellieħa, waħedha jew ma' xi banda oħra waqt iż-żjara tagħha f' Malta bejn l-1 u t-8 ta' April 2009.
- 2.2.3. Il-Kunsill kien tal-fehma li l-aktar data u post addattati sabiex jingħata kuncert mill-banda msemmija hija nhar is-Sibt 4 ta' April 2009 fis-6.30pm f'Misraħ iż-Żjara tal-Papa Ġwanni Pawlu II.

2.3.1. Parkeġġ riżervat quddiem spiżeriji (T/3/2/Vol X)

- 2.3.2. Inqrat ittra datata 9 ta' Marzu 2009, mill-Uffiċċju tad-Direttur Skema tal-Ispiżerija tal-Għażla Tiegħek, fejn intalab parkeġġ riżervat quddiem it-tliet spiżeriji parteċipi fl-iskema. Dan intalab bil-għan li jiġi facilitat il-ħatt ta' kaxxi bil-mediċini.
- 2.3.3. Il-Kunsill ha in konsiderazzjoni li tnejn miż-żewġ spiżeriji fl-iskema jinsabu fi Triq Ġorġ Borg Olivier, fejn diġa jeżistu facilitajiet għall-ħatt u tagħbija, *tow-zones* u parkeġġ riżervat għall-banka tal-lottu. Minħabba dawn ir-raġunijiet il-Kunsill ma qabilx fil-prinċipju li jingħataw il-facilitajiet mitluba matul il-hinijiet li fihom ikunu miftuħin l-ispizeriji. Dan anke

minħabba li l-ispażju għall-*parking* huwa limitat ħafna. Għalhekk kien hemm qbil li għandhom jintalbu l-ħinijiet li fihom normalment isir it-tqassim tal-mediċini.

2.4.1. Sistema ta' *one-way* fi Sqaq Harruba u Triq il-Manikata(T/3/2/Vol X)

2.4.1. Is-Segretarju ġibed l-attenzjoni li saret proposta fi programm fuq Radju RTK sabiex it-toroq imsemmija jinbidlu f'*one-ways*.

2.4.2. Filwaqt li l-Kunsill apprezza li Triq il-Manikata hija limitata ħafna fil-wisa', Sqaq Harruba m'għandux wiċċ bit-tarmak, peress li dan kien ingħata l-konkos bil-għan li l-terrapien illi hemm fih ma jibqax jingarr bl-ilma tax-xita li jgħaddi minnu.

2.5.1. Sejħiet għall-offerti marbuta mat-tieni fażi tal-Proġett tal-*Playing Field* fil-wesgħa bejn Triq l-Għasel, Triq ix-Xehda u Triq il-Miġbħa (P/4/23)

2.5.2. Is-Segretarju għarraf li fit-18 ta' Marzu 2009 għalqu s-sejħiet għall-offerti Nru. 1 u 2 dwar il-kostruzzjoni ta' post ta' rikjrezzjoni fuq l-art li tinsab bejn it-toroq imsemmija kif ukoll il-*landscaping* ta' l-istess post. Fil-każ ta' l-aħħar ma giet sottomessa ebda offerta minkejja li ngabru żewġ dokumenti. Fil-każ tal-kostruzzjoni, kien hemm tlieta li kienu ġejjin minn Central Asphalt Ltd, John Vella Co. Ltd u Ivan Cutajar. Dawn ikkwotaw kif ġej:

Stima Mqassra		Central Asphalt Ltd	John Vella Co. Ltd	Ivan Cutajar
A	<i>Preliminaries</i>	-	750.00	600.00
C	<i>Masonry Works</i>	47,612.20	43,132.50	46,770.60
D	<i>Concrete Works</i>	44,288.40	47,490.10	40,908.11
E	<i>Prefabricated Roofing Works</i>	782.40	1,296.00	480.00
F	<i>Damp-proofing & Water-proofing Works</i>	17,289.40	17,589.88	17,300.33
G	<i>Plumbing and Foul Water Drain Works</i>	653.50	860.00	1,130.00
H	<i>Electrical Works</i>	26,658.50	19,470.00	19,463.00
I	<i>Decoration and Plastering Works</i>	10,600.82	9,106.00	9,928.00
J	<i>Tiling and Marble Works</i>	20,280.92	23,003.70	23,181.45
K	<i>Aluminium Works</i>	907.00	700.00	540.00
L	<i>Joinery Works</i>	120.00	250.00	185.00
M	<i>Metal Works</i>	200.00	560.00	380.00
N	<i>Furniture and Equipment</i>	20,765.00	48,125.00	49,380.00
O	<i>Safety Tiling and Equipment</i>	11,082.60	11,750.00	10,105.00
P	<i>Road Works</i>	5,791.24	7,366.75	6,961.54
		207,031.98	231,449.93	227,313.03

2.5.3. s-Segretarju kompli jispjega li għalkemm it-tliet offerenti taw prezz għal kull item mitlub fid-dokument ta' l-offerta, ma tawx ċerti dettalji dwar il-materjal jew fittings li lesti jissupplixxu bir-rata kkwotata. Għalhekk ippropona li dawn in-nuqqasijiet għandhom jiġu ndikati mill-*Contracts Manager* bil-għan li l-informazzjoni kollha tkun quddiem l-*Adjudication Board* meta dan jiltaqa' biex jagħti r-rakkomandazzjoni tiegħu.

2.5.4. Il-Kunsill qabel ma' din il-proċedura.

2.6.1. Devoluzzjoni tat-Torri I-Abjad (A/6/7/Vol II)

2.6.2. Inqrat ittra datata 4 ta' Marzu 2009, mibgħuta mis-Segretarju Parlamentari responsabli mill-Artijiet u Erarji Pubbliċi fejn intqal, li biex it-talba tkompli tiġi kkunsidrata, jeħtieġ li jingħataw aktar dettalji dwar x'inhuma l-ħsibijiet għall-użu tat-torri f'dak li jirrigwarda l-ispiża meħtieġa biex jiġi restawrat/riabilitat il-bini, kif ukoll is-sorsi tal-finanzjament meħtieġ u l-użu eventwali tal-post.

2.6.3. Is-Sindku qal li ngħidiet l-attenzjoni tal-Historical Military and Maritime Society sabiex ikun jista' jingħata t-tagħrif mitlub.

3.0. Tqegħid ta' Karti

- Skeda ta' Pagamenti – 26/02/09 - 18/03/09
- Skeda ta' Infieq permezz tal-*Petty Cash* – 16/02/09 – 02/03/09
- Skeda ta' Infieq permezz tal-*Petty Cash* – 03/03/09 – 11/03/09
- *Purchase Request Form* – 18/03/09
- Skeda ta' ilmenti - 0093/09 - 0122/09
- Skeda ta' korrispondenza li waslet
- Skeda ta' korrispondenza li ntbagħtet
- Minuti – Kumitat Kongunt dwar l-Ordni Pubbliku 16/02/09
- Rendikont Finanzjarju – Ottubru / Diċembru 2008

4.0. Materji Mqajjma mill-Minuti

4.1.1. Rappreżentanza fuq il-Bord tal-Park Majjistral (A/4/10)

4.1.2. Is-Sindku rrefera għall-minuta 4.1.1. tas-seduta preċedenti u għarraf li huwa kompla l-kuntatti mal-Ministeru għar-Riżorsi u l-Affarijiet Rurali. Sar magħruf li l-istess Ministeru ser jiehu parir legali sabiex jiġi stabbilit jekk jistax jidhol membru ieħor fuq il-Bord tal-Park Majjistral bħala rappreżentant tal-Kunsill Lokali.

4.1.3. Is-Sur R. Cutajar għarraf ukoll li kellu laqgħa maċ-*Chairman* tal-Bord – Dr Ian Castaldi Paris – fejn huwa ġie infurmat li l-aċċess bil-vetturi għall-bdiewa u s-sidien tal-*boathouses* ser jibqa' bl-użu ta' cards li jitqassmu biss lil persuni awtorizzati. Hemm l-intenzjoni wkoll li jiġu mpjegati żewġ *rangers* li jkunu possibilmilment mil-lokalità. Mizura oħra li ser tittiehed hija l-installazzjoni ta' CCTV cameras li l-Kunsill ikollu aċċess għalihom.

4.1.4. Dwar it-Torri taċ-Ċantar, jidher li għadha ma tteħditx deċiżjoni, filwaqt li r-raba mhux ser jittiehed mingħand il-bdiewa.

4.1.5. Intqal ukoll li kien hemm rapporti fil-gazzetta "Time of Malta" ta' l-20 ta' Marzu 2009 li l-kaċċa u l-insib ser jispiċċaw mill-Park. L-istess rapporti ġew miċhuda mill-Ministeru.

4.1.6. Is-Sindku ppropona li ssir laqgħa għal dawk li b'xi mod huma interessati fl-*area* tal-Park, bil-għan li jiġu spjegati l-pjanijiet tal-Bord dwar l-amministrazzjoni ta' l-istess Park.

4.1.7. Il-Kunsill ġie mgħarraf li saret stedina mill-Bord sabiex il-Kunsill u l-għaqdiet tal-lokalità jżuru il-Park. Kien hemm qbil li din għandha ssir nhar it-Tlieta, 7 ta' April 2009 fil-5.00 ta' filgħaxija.

4.2.1. Estensjoni tar-Ramla Bay Hotel (A/6/3/2/Vol V)

4.2.2. Is-Sindku R. Cutajar irrefera għall-minuta 9.1. tas-seduta preċedenti u għarraf li fil-5 ta' Marzu 2009, il-Bord tal-MEPA reġa ltaqa' biex jikkunsidra fil-pubbliku applikazzjoni dwar l-estensjoni tar-Ramla Bay Hotel – PA 464/08. Huwa qal li b'dispaċir innota li l-Bord iddecieda li l-*planning contribution* ta' €40,000 għandha tmur fl-*Environment Initiatives in Partnership Programme* biex jintefqu fl-inħawi ta' l-istess lukanda.

4.2.3. Is-Sur R. Cutajar qal li nkitbet ittra ta' protesta lill-MEPA billi f'każi simili l-fondi jmorru fl-*Urban Improvement Fund* jew fl-*EIPP*, mingħajr ebda irbit dwar fejn għandhom jintefqu. Għalhekk il-Bord intalab jirrikonsidra d-deċiżjoni tiegħu qabel jinħareġ il-permess.

4.2.4. Il-Kunsill innota u approva l-azzjoni li ttieħdet.

4.3.1. Studju dwar it-tendenza tar-riħ (P/5/8/A)

4.3.2. Is-Segretarju rrefera għall-minuta 2.2.1. tas-seduta preċedenti u għarraf illi l-Ministeru għar-Riżorsi u l-Affarijiet Rurali ressaq talba lill-MEPA – PA 701/09 sabiex jitwaqqaf arblu temporanju fl-inħawi tal-Ponta ta' l-Aħrax bil-għan li jkun jista' isir studju dwar ir-riħ in konnessjoni mal-proposta li jsir Wind Farm fuq is-Sikka l-Bajda.

4.3.3. Is-Sindku qal li minħabba li ż-żmien tar-rappreżentazzjonijiet stabbilit mill-MEPA kien ser jiskadi, intbagħtet ittra fejn intqal li m'għandux ikun oġġezzjoni min-naħa tal-Kunsill sakemm:

- (a) l-arblu jiġi żarmat fi żmien sentejn u l-post jerġa jingiebb għall-istat originali tiegħu; u
- (b) kull strutturi tal-ħadid użati sabiex l-arblu jitwaħħal ma' art, għandhom jitneħħew għal kollox hekk kif jiġi żarmat l-arblu.

4.3.4. Il-Kunsill innota u approva l-kundizzjonijiet mogħtija.

4.4.1. Attività sportiva flimkien mal-Mellieħa Football Nursery (S/6/Vol III)

4.4.2. Saret referenza għall-minuta 2.4.1. tas-seduta preċedenti. Is-Sindku qal li l-Kunsillier H. Fenech iltaqa' ma' delegazzjoni mill-kumitat tan-Nursery fis-6 ta' Marzu 2009. Huwa spjega li l-edizzjoni li jmiss tal-*penalty shoot-out* ser tkun mifruxa fuq tliet ijiem – is-17, 18 u 19 ta' April bl-attività ewlenija tkun is-Sibt bejn il-5.00pm u l-11.00pm.

4.4.3. Bħala attrazzjoni ewlenija fl-attività ser ikun Jeon Kwon, li huwa Korejan espert fil-*Free Style Football Juggling*. Biex dan jingiebb Malta jeħtieġ li jithallsu *appearance money* u l-ispejjeż tal-vjaġġ. Is-Sur R. Cutajar qal li qed isiru sforzi biex dawn l-ispejjeż jithallsu minn *sponsors* bħal Air Malta, General Soft Drinks u Time International. Huwa qal ukoll li fil-passat, il-Kunsill kien jappoġġja din l-attività.

4.4.4. Kien hemm qbil li l-involviment tal-Kunsill fl-organizzazzjoni ta' dan l-avveniment flimkien mal-Mellieħa Football Nursery m'għandux jaqbeż €500.

4.4.5. Il-Kunsill qabel ukoll li għandhom jsiru arrangamenti sabiex nhar is-Sibt 18 ta' April tingħalaq Triq Vincenzo Ciappara bejn il-5.00pm u 11.00pm. Dan irid isir bejn Triq il-Qamħ u Triq Qasam Barrani. Għandha ssir barrikata fi Triq Napuljun Caruana Dingli kantuniera ma' Triq il-Muna.

4.5.1. Premju EDEN (T/12/Vol II)

4.5.2. Is-Sindku irrefera għall-minuta 2.6.1. tas-seduta preċedenti u għarraf li għall-din l-edizzjoni tal-premju *European Destination of Excellence* ġew imħajra, u fil-fatt ser japplikaw il-Koperattiva Rurali tal-Manikata, bil-prodotti li jipproduċu l-membri tagħha, kif ukoll bl-iniżjattiva li qed jieħdu sabiex jirrabilitaw ir-Razzett tal-Qasam f'Għajn Tuffieħa.

4.5.3. Il-Kunsill innota t-tagħrif mogħti.

4.6.1. Fond għat-Tfassil ta' Strateġija dwar Żvilupp Sostenibbli (C/3/2/Vol II)

4.6.2. Saret referenza għall-minuta 2.5.1. tas-seduta preċedenti u l-Kunsill ġie nformat li sar kuntatt ma' Dr Gordon Cordina sabiex ikun jista' jagħti s-servizzi tiegħu halli titressaq applikazzjoni bil-għan li jiġi kkummissjonat it-tfassil ta' pjan shiħ dwar mizuri konkreti li għandhom jittieħdu fil-lokalità f'diversi oqsma li jolqtu l-lokalità. Dan l-istudju għandu jikkomplimenta dak li sar mis-Sur Julian Zarb fir-rigward tat-turiżmu fil-Mellieħa.

4.6.3. Is-Segretarju ġibed l-attenzjoni li servizzi ta' konsulenza ta' dan it-tip ser ikunu aktar meħtieġa aktar 'il quddiem, bl-introduzzjoni ta' skemi min-naħa tal-Gvern Ċentrali u applikazzjonijiet għall-finanzjament ta' proġetti permess fondi mill-Unjoni Ewropea.

4.6.4. Il-Kunsill approva l-proposta tas-Sindku fir-rigward ta' l-applikazzjoni, kif ukoll qabel li għandu jkun hemm vot ta' €6,000 sabiex jagħmel tajjeb għal servizzi ta' konsulenza.

5.1. Talbiet għal Xiri ta' Servizzi u Oġġetti

5.2. Ġiet imressqa *Purchase Request Form* datata 18 ta' Marzu 2009.

5.3. Wara diskussjoni ġie deċiż li għandhom jinħarġu l-*purchase orders* li fadal jintbagħtu.

6.1. Talbiet għal Hlasijiet ta' Servizzi u Materjal

6.2. Ġiet imressqa wkoll skeda ta' pagamenti mitluba bejn is-26 ta' Frar u t-18 ta' Marzu 2009.

6.3. Tressqu ukoll żewġ skedi ta' infieq li sar permezz tal-*petty cash* li flimkien ikopru l-perjodu bejn is-16 ta' Frar u l-11 ta' Marzu 2009

6.4. Il-Kunsill ra l-kontenut taż-żewġ skedi u approva l-pagamenti elenkati fihom. Fil-każ tal-pagamenti 052, 053 u 054 ġew approvati aktar tard wara li għaddiet ir-riżoluzzjoni skond il-minuta 8.1. aktar 'l isfel.

7.1. Rendikont Finanzjarju – Ottubru / Diċembru 2008 (F/1/1/Vol II)

7.2. Is-Segretarju spjega li għall-ewwel darba mhux qed jiġi kkalkulat d-dhul mill-Korporazzjoni għas-Servizzi ta' l-Ilma, li kien intiż sabiex jissewew b'mod permanenti t-trinek li jsiru mill-istess korporazzjoni bejn Ottubru u Diċembru 2008. Intqal ukoll li l-aħħar darba li l-korporazzjoni għaddiet dawn il-flus kien ikopri sa Diċembru 2007. Għalhekk inhass li huwa prudenti li m'għandux jibqa' jidher id-dhul stmat f'dan ir-rigward, peress li l-ftiehim li kien sar bejn il-Kunsilli Lokali u l-Korporazzjoni fis-sena 2000 mhux ser jibqa' jiġi onorat. Dan minkejja li l-korporazzjoni qatt m'għarrfet lill-Kunsill dwar din l-intenzjoni.

7.3. It-total ta' dhul minn **Servizzi Komunitarji** kompli nieżel, mqabbel mat-tliet xhur preċedenti, għal € 5,717. Dawn kienu jikkonsistu fil-ħlas għall-attendenza għal korsijiet tal-kompjuter u taż-żfin (€ 1,964); permessi għall-iskrips (€ 93); bejgħ ta' kotba (€ 175); permessi għall-użu ta' makkinarju tal-kostruzzjoni fit-toroq; attivitajiet f'postijiet pubbliċi (€2,707); u permessi għal xogħlijiet fit-toroq (€ 778). It-tnaqqis totali kien dovut minħabba ammont inqas ta' permessi li jinħarġu wara li jgħaddi s-sajf.

7.4. Id-dhul minn **Imghaxijiet tal-Bank** f'Diċembru rriżultaw mill-kontijiet ta' tiftid (€5,574), kif ukoll fuq kontijiet fissi li għalqu fil-perjodu kopert b'dan ir-rapport (€7,995).

7.5. Kien hemm **Kontribuzzjonijiet** illi kienu jikkonsistu f'għotjiet b'riżq serjè ta' attivitajiet popolari li ttellgħu mill-Kunsill. Dawn kienu l-Isportivi tas-Sena (€ 60); Festa Ambjent (€250); l-Iljeli Mellehin (€4,070); u l-Milied Mellehi (€4,446). Fl-istess perjodu, l-MEPA għaddiet somma ta' € 46,587 mill-Fond għall-Titjib Urban in konnessjoni ma' Ġnien iż-Zerniq fil-Manikata, kif ukoll it-tieni minn tliet pagamenti mogħtija b'rabta ma' Ġnejnet l-Emigranti Mellehin. Il-pagament ta' l-aħħar kien jammonta għal €25,050.

7.6. In-nefqa fuq is-**Servizzi** kienet ferm għola mill-estimi, peress li fit-tliet xhur koperti b'dan ir-rapport sar aktar użu mis-servizz tat-telefon (€1,4,35) kif ukoll kien hemm talba għall-ħlas minghand l-MITTS tal-*Wide Area Connectivity* li kien jammonta €1,910.

7.7. Bħalma ġara fit-tliet xhur preċedenti, in-nefqa fuq **Toroq**, bejn Ottubru u Diċembru 2008, qabżet il-vot allokati b' € 1,082. Dan kien dovut minħabba ammont konsiderevoli ta' xogħol li sar fit-toroq illi kien jikkonsisti prinċipalment fit-tindif ta' l-art wara l-Knisja Parrokkjali tal-Melleha (€3,471), it-tindif tal-*culverts* fiż-żona Ta' Masrija u Triq il-Kbira (€1,180) u l-kurduna li saret fit-Telgħa ta' Għajn Żnuber (€8,520). Minkejja dan, in-nefqa fl-ewwel disa' xhur tas-sena kienet inqas mill-estimi b'€38,182.

7.8. L-infieq fuq it-**Tagħrif lill-Pubbliku** kien sostanzjalment inqas mill-estimi, peress li l-Flames Kunsill kien qed jippjana li jippubblika ktieb dwar is-Sajd Tradizzjonali tat-Tonn fil-Melleha, liema proġett baqa' ma twettaqx minkejja li saru it-thejjijiet kollha amministrattivi meħtieġa. Il-Kunsill attwali qed jagħmel użu minn dawn il-fondi billi nieda skema intiża sabiex iħajjar awturi mil-lokalità jippubblikaw il-kitbiet tagħhom. Fl-istess perjodu, il-magazin "Mill-Qiegħa" żdied miegħu suppliment indirzzat lit-tfal.

7.9. In-nefqa marbuta ma' uħud mis-**Servizzi Kuntrattwali** relatata mat-tindif, jidher li qabżet l-estimi. Iċ-ċifri mogħtija fiir-rendikont meħmuż ma' dawn il-minuti jinkludu fihom servizzi mogħtija fix-xhur qabel bdiet is-sena finanzjarja, ossija qabel April 2008. Fil-każ tas-servizz dwar it-Tindif tat-Toroq Urbani, anke kien hemm inkluz fiha servizzi mogħtija fi Frar 2008.

7.10. L-ispejjeż fuq **Servizzi Professionali** qabżet sostanzjalment l-estimi minħabba nfiq li ma

kienx previst. Dan kien marbut mat-*tfassil ta' sitt elettroniku ġdid tal-Kunsill (€1,156)*; it-tnejn ta' *rapport dwar it-tmexxija ta' art pubblika fl-inħawi ta' l-Aħrax mill-Għaqda Kaċċaturi u Nassaba Konservazzjonisti Melleħin (€500)*; kif ukoll ma spejjeż legali in konnessjoni mal-ftuħ ta' kawża fil-Qorti rigward Triq Toni Pace (€1,195).

- 7.11. F'dak li jirrigwarda l-**Ospitalità u Servizzi lill-Komunità**, l-*infieq kien ferm għola mill-budget*, peress li l-kunsill attwali qed jagħmel aċċenn qawwi fuq l-*organizzazzjoni ta' Attivitajiet Kulturali*, liema *attivitajiet ma kienux previsti mill-kunsill preċedenti*, li kien approva l-*estimi għas-sena finanzjarja 2008/2009*. Konxju ta' din is-sitwazzjoni, il-kunsill attwali qed jara li jtaffi din in-nefqa billi jħajjar entitajiet kummerċjali u sorsi governattivi sabiex jikkontribwixxu għal dan il-għan, kif intqal fin-nota numru 4, aktar 'il fuq. L-*attivitajiet ewlenija li seħħet fit-tliet xhur koperti b'dan ir-rapport kienet Milied Melliehi li saret bejn id-19 u l-25 ta' Diċembru 2008*.
- 7.12. L-*infieq fuq Lampi tat-Toroq jirrifletti x-xogħol fuq it-tqegħid ta' conduit fil-bankini fit-toroq il-godda li sar fiż-zona ta' Santa Marija Estate*. Hawnhekk il-Kunsill qed jippjana li aktar 'il quddiem jintroduci sistema ta' lampi ġodda fuq l-*arbli*.
- 7.13. L-*xogħol fuq l-ewwel fażi tal-Proġett dwar l-Afforestazzjoni f'Ta' l-Ibraġ tlesta bi spiza li ammontat €120,500*. Il-Kunsill approva tibdil fit-tieni fażi ta' dan il-proġett li jinvolvi l-*introduzzjoni ta' faċilitajiet sportivi*. Il-proġett mhux ser jibqa' biss ta' *afforestazzjoni u għalhekk beda jissejjaħ Park għall-Familja*.
- 7.14. L-*xogħol fuq Gnejnet l-Emigranti Melleħin fi Triq il-Kbira ntemm u l-ispiża fuq telgħet għal €105,568*. B'hekk qabżet l-*estimi b'iktar minn €29,500*. Dan kien dovut minħabba li *oriġinarjament ma kienx jinkludi għajba għall-ilma li jingabar mit-triq u lanqas l-monument dedikat lill-emigranti*. Il-Kunsill irċieva għotja ta' €75,150 mill-Fond għal Titjib Urban tal-MEPA.
- 7.15. L-*ispiża fuq il-Floodlighting tal-Ground f'Ta' Pennellu kienet inqas mill-Estimi*, peress li tnaqqsu xi xogħlijiet li kellhom jsiru fuq l-*installazzjoni mill-ġdid tal-floodlights l-qodma fil-five-a-side pitch* li hemm biswit il-*ground* il-kbir.
- 7.16. Il-Kunsill approva r-Rendikont imressaq u talab lis-Segretarju jgħaddih lid-Dipartiment għall-Gvern Lokali u l-Uffiċċju Nazzjonali ta' l-Istatistika.

8.1. Mozzjoni mressqa mis-Sindku R. Cutajar illi tgħid:

"Billi r-Regolamenti dwar Kunsilli Lokali (Riżorsi Umani) 6(1) u 19(1), kif sussegwentement emendati bl-Avviżi Legali 127/98, 89/2000, 64/2001 u 282/05 jipprovdu għall-ħlas ta' performance bonus lill-impjegati tal-Kunsill;

Billi fl-estimi għas-sena finanzjarja 2009/2010 ġiet ivvutata somma għal dan il-għan, kif ukoll mill-Performance Appraisal Report li ġie mħejji skond l-Iskeda A, ta' l-istess Avviż Legali, jidher li ngħata servizz sodisfaċenti mill-uffiċjali Marvic De Bono, Marica Azzopardi Gambin u Carmel Debono, matul is-sena li għaddiet;

Jirriżolvi illi fl-aħħar ta' Marzu 2009 l-uffiċjali Carmel Debono u Marica Azzopardi Gambin u Marvic De Bono għandhom jithallsu l-perċentwali ta' 10%, 6% u 6% pro rata, rispettivament, bħala performance bonus, maħdum fuq is-salarji bażiċi rispettivi mħallsa sa l-aħħar ta' l-istess xahar. (Wages)

- 8.2. Il-mozzjoni għaddiet b'mod unanimu mingħajr emendi, wara li ġiet issekondata mill-Kunsillier J. Buttigieg.

9.1. Responsabilitajiet tal-Kunsillieri

(K/2/Vol III)

9.2. Is-Sindku rrefera għad-diskussjoni li huwa kellu ma' kull kunsillier b'mod individwali dwar it-tqassim jew definizzjoni mill-ġdid tar-responsibilitajiet assenjati lilhom oriġinarjament fis-Seduta Nru. 2 ta' l-14 ta' April 2009. Ir-responsabilitajiet ġew imqasma kif ġej:

<p>Robert Cutajar (Sindku)</p>	<ul style="list-style-type: none"> • Uffiċċju Amministrattiv u Ppjanar Strateġiku tal-Kunsill • Proġetti Kapitali • Turizmu u Kultura • Toroq • Il-Familja u l-Qasam Soċjali (Saħħa, Anzjani u Persuni bi Bżonnijiet Speċjali) • Informazzjoni u Konsultazzjoni Pubblika • Korporazzjonijiet u Dipartimenti Governattivi (WSC - Enemalta - ADT - MEPA - Lands) • Attivitajiet Popolari li jinkludu <i>Gardens by Night</i>, Iljieli Mellehin, Milied Mellehi u l-Isportivi Mellehin tas-Sena • Jum il-Kunsill • Park tal-Majjistral • Ġemellaġġi • Chairperson Kumitat responsabbli mill-aġġudikazzjoni ta' <i>tenders</i> li jinħarġu mill-Kunsill • Responsabbli mill-Bord Editorjali tal-fuljett "Mill-Qiegħa" • Publikazzjoni "Hannieqa Kotba Mellehin"
<p>Emvin Bartolo (Viċi Sindku)</p>	<ul style="list-style-type: none"> • Protezzjoni tal-Komunita' li jinkludu Pulizija u Gwardjani Lokali • Traffiku • Trasport Pubbliku • Kordinament Festa Vitorja • <i>Chairperson</i> fil-kumitat responsabbli mill-għajjuniet lill-Għaqdiet tal-lokal • Membru fuq il-Bord ta' Aġġudikazzjoni ta' <i>tenders</i> li jinħarġu mill-Kunsill • Membru fuq il-Kumitat Kongunt f' isem il-Kunsill Lokali Melleha

<p>Joseph Azzopardi</p>	<ul style="list-style-type: none"> • Manikata • Ġonna Pubbliċi- li jinkludu wkoll Foresta 2000 / <i>Belveders</i> / Afforestazzjoni • Żoni Rurali • Jum l-Ambjent • Attivitajiet ta' '<i>Tree Planting</i>' • Kampanja '<i>Energy Saving</i>' u inizjattivi oħra simili proposti mill-Gvern jew mill-Kunsill • Dwal tat-Toroq
<p>Clayton Bartolo</p>	<ul style="list-style-type: none"> • Korsijiet Varji organizzati mill-Kunsill • L-Emigranti Melleħin (tinkludi wkoll l-attività li tiġi organizzata f' Awwissu - Kunċert Operistiku) • Protezzjoni tal-Konsumatur • Membru fil-Kumitat responsabbli minn Jum il-Kunsill
<p>John Buttigieg</p>	<ul style="list-style-type: none"> • Maniġġ ta' l-Iskart (Tindif ta' Toroq / Ġbir ta' Skart Domestiku / <i>Bring in Sites</i> / Bajjiet) • Wirt Storiku - li jinkludi wkoll bini devolut mill-Gvern lill-Kunsill • Festa ta' San Ġwann • Aċċessibilita' f' postijiet pubbliċi • Membru fuq il-Bord Responsabbli mill-pubblikazzjoni "Hannieqa Kotba Melleħin" Applikazzjonijiet ta' żvilupp jew <i>tenders</i> li jinħarġu mill-MEPA u d-Dip. tal-Artijiet • Membru fuq il-kumitat responsabbli mir-Relazzjonijiet ma' l-Għaqdiet • Membru fuq il-Bord ta' Agġudikazzjoni ta' <i>tenders</i> fi hdan il-Kunsill
<p>Patrick Cutajar</p>	<ul style="list-style-type: none"> • Programmi u Inizjattivi UE • <i>Self Employed</i> • Teknoloġija tal-Informatika li tinkludi wkoll is-sit elettroniku tal-Kunsill

Hilary Fenech	<ul style="list-style-type: none"> • Żgħażaġh • Edukazzjoni - Kampanji edukattivi fl-iskejjel immedija mill-Gvern Centrali • Sport • Avventura Sajf - E-Tfal • <i>Animal Welfare</i> • Responsabbli mill-Bord Editorjali "Mill-Qiegħa għat-Tfal"
----------------------	--

9.3. Is-Sindku aċċenna għal dak li kien wiegħed fis-Seduta Nru. 2 tal-14 ta' April 2008, li l-ebda responsabilità ma kienet garantita għal kull kunsillier tul il-mandat kollha.

9.4. Il-Kunsillieri kollha innotaw u aċċettaw it-tibdil indikat.

10.1. Mozzjoni dwar l-approvazzjoni ta' l-Estimi Finanzjarji għas-Sena 2009/2010 u l-Pjan ta' Hidma 2009/2011 (F/1/20)

10.2. Saret referenza għal ittra datata 18 ta' Marzu 2009, mibgħuta mid-Dipartiment għall-Gvern Lokali fejn sar magħruf li l-allokkazzjoni annwali għas-sena finanzjarja 2009/2010 ser tkun €900,966 li tfisser żieda ta' €71,139 fuq tas-sena preċedenti.

10.3. Fl-ittra ntqal ukoll li oltre l-allokkazzjoni annwali, il-Kunsill jista' jibbenefika mill-iskemi li jidhru hawn taħt:

Skema dwar Attivitajiet Kulturali	-€ 138,000
Skema dwar Proġetti <i>Energy Saving</i>	-€ 150,000
Skema dwar Inizjattivi Sportivi	-€ 60,000
<i>Local Council Enterprise Support Award Scheme</i>	-€ 100,000
<i>Local Council Green Challenge Award</i>	-€ 100,000
Proġetti Pilota dwar Strateġiji Lokali għal Żvilupp Sostenibbli	-€ 50,000
Skema ta' Ko-Finanzjament (Proġetti tal-Unjoni Ewropea)	<u>-€ 303,000</u>
Total	€ 901,000.

10.4. Skond l-istess ittra, b'effett mit-*tranchè* li tinghata fl-1 ta' Lulju 2009, daww il-Kunsilli li ma jkunux wettqu l-obbligi statutorji tagħhom fit-tliet xhur ta' qabel ser tinzammilhom 4% mill-allokkazzjoni tax-xhur ta' wara. L-ammonti allokatati għall-manutenzjoni tat-toroq u għat-tindif tat-toroq, kif indikati fl-iskeda t'hawn taħt, jridu bil-fors jiġu wtilizzati għal dan l-iskop, jekk ma jkunx hemm l-awtorizzazzjoni bil-miktub tad-Dipartiment biex jintużaw għal skopijiet oħra. Din l-awtorizzazzjoni tinghata kemm-il darba jkun hemm raġunijiet biżżejjed.

FUNZJONI	€
Tindif ta' Toroq Urbani	83,326
Tindif ta' Toroq Rurali	81,039
Manutenzjoni ta' Toroq	226,323

10.5. Il-Kunsill innota t-tagħrif mogħti u qabel li l-mozzjoni għandha tkompli tiġi diskussa wara li ssir il-Laqqha Annwali tal-Lokalità fis-16 ta' April 2009 fis-7.30pm.

11.1. Tmexxija tal-Batterija ta' Westreme (A/6/7/Vol II)

11.2. Is-Sindku għarraf li l-Art Club 2000 ġew mgħoddija t-test tal-ftehim dwar it-tmexxija tal-Mużew tat-Tunnara fil-Batterija ta' Westreme, dawn iltaqgħu miegħu biex jgħarrfu li l-laqqha finanzjarja tal-għaqda tagħhom mhux daqshekk tajba u għalhekk ma humiex fil-

posizzjoni li jonoraw l-obbligi li għandhom taħt il-ftehim kif propost mill-Kunsill, fosthom il-flasjiet għall-konsum ta' l-elettriku u l-ilma eċċ.

- 11.3. Is-Sur R. Cutajar ikkummenta li huwa jinsab konvint li l-batterija għandha potenzjal, iżda mhux qed isir sforz biżżejjed min-naħa ta' l-għaqda biex din tinghata pubbliċità fid-diversi stabbilimenti turistiċi li jeżistu fil-Mellieħa. Diversi kunsillieri esprimew il-fehma tas-Sindku, li min-naħa tiegħu ppropona li jsir *business breakfast*, fejn jiġu mistiedna uffiċjali mill-Awtorità Maltija tat-Turiżmu, mill-Heritage Malta u dirġenti ta' stabbilimenti turistiċi fil-lokalità, bil-għan li l-batterija ta' Westreme, flimkien ma' postijiet oħra ta' interess fil-Mellieħa jiġu nklużi fl-itinerarji tat-turisti.

- 11.4. Il-Kunsill qabel mal-proposta.

12.1. **Attivitajiet Sportivi** (S/4/2/Vol III)

- 12.2. Is-Sindku għarraf li MBA Sports World ser jergħu jorganizzaw *league tal-beach soccer* bejn l-20 ta' Ġunju u l-5 ta' Lulju 2009. Saru kuntatti ma' l-organizzaturi u ntlahaq ftehim sabiex il-*pitch* jithalla armat sa l-aħħar ta' Settembru bil-għan li meta jispiċċa l-logħob ta' l-MBA, ikun jista' jsir logħob ieħor organizzat mill-Kunsill għaž-żgħažgħ Mellieħin u mill-Mellieħa Football Nursery.

- 12.3. Is-Sur R. Cutajar għarraf ukoll li fit-13 ta' April 2009 kellu laqgħa ma' delegazzjoni mill-Mellieħa Athletic Club, li għarrfuh illi l-**maratona tal-ġiri** ser isir fil-Mellieħa nhar il-Hadd, 3 ta' Mejju 2009. Fl-istess laqgħa sar appell sabiex jinghata l-appoġġ li soltu jinghata mill-Kunsill.

- 12.4. Il-Kunsillier H. Fenech għarraf li l-finali tal-kompetizzjoni ta' l-**American Pool** ser isseħħ fil-Maritim Antonin Hotel & Spa fit-30 ta' April, filwaqt li dik tas-**Snooker** ser issir fil-Mellieħa Sports Club fis-17 ta' April 2009.

- 12.5. Is-Sur Fenech għarraf ukoll li minn kuntatti li kien hemm mal-Mellieħa Sports Club, ġie miftiehem li l-**Festival Sportiv** isir fis-26 ta' Lulju 2009 f'Misraħ il-Parroċċa.

- 12.6. Il-Kunsill innota t-tagħrif mogħti.

13.1. **Proġett taħt il-Youth Initiative Programme ta' l-UE** (P/10/2/Vol III)

- 13.2. Is-Sindku ppropona li bħala parti mill-proġett bl-isem "*The Environment Through Art – An Event of Artistic Expression*" għandha tittellgħa serata fi Ġnien il-Qiġan bl-isem Festa Mużika 2009 fl-20 u l-21 ta' Ġunju 2009.

- 13.3. Il-Kunsill approva l-proposta mressqa.

14.1. **Ġbir ta' database dwar l-emigranti Melleħin** (E/5)

- 14.2. Il-Kunsillier C. Bartolo qal li huwa qed jagħmel kuntatti mas-soċjetajiet mużikali sabiex tinbena *database* dwar emigranti Melleħin li jinsabu f'diversi pajjiżi.

- 14.3. Is-Segretarju ppropona sabiex isir kuntatt mal-Kummissjoni Emigranti fi hdan il-Knisja bil-għan li jkun jista' jingieb it-tagħrif meħtieġ.

- 14.4. Il-Kunsill innota l-azzjoni li qed tittieħed.

15.1. **Animal Fest 2009** (A/5/3/Vol X)

- 15.2. Il-Kunsillier H. Fenech ippropona li nhar il-Hadd 19 ta' April 2009 filgħodu tittella' attivitajiet f'Misraħ il-Parroċċa li tkun tikkonsisti:

- Wirja mill-klieb tal-Pulizija;
- Wirja mill-Malta Falconry Centre;
- Wirja ta' ubbidjenza u aġilità; u
- Kompetizzjonijiet dwar l-aħjar ilbies tal-klieb, l-aħjar tpingija, u l-aħjar figolla ta' l-għid li jkollha forma ta' xi animal.

- 15.3. Il-Kunsill approva l-attività.

16.1. Kritika ta' xogħol fotografiku (E/3/1/12)

- 16.2. Il-Kunsillier H. Fenech ippropona li minflok isir kors fl-arti tal-fotografija, jistgħu jsiru sessjonijiet flimkien mal-Malta Photographic Society, fejn persuni delettanti jkunu jistgħu jressqu x-xogħlijiet tagħhom. Dan bil-għan li bil-kritika li ssir wieħed ikun jista' jtejjeb il-hila tiegħu f'din l-arti. Is-Sur Fenech issuġġerixxa wkoll li għandhom jsiru avvizi sabiex isir magħruf jekk hemmx interess min-naħa tar-residenti.
- 16.3. Il-Kunsill approva l-proposta.

17.1. Easter Egg Hunt fi Ġnien il-Qiġan (S/6/Vol VI)

- 17.2. Is-Sindku għarraf li gie avviċinat mill-Għaqda Dilettanti tan-Nar sabiex il-Kunsill jissieheb magħha fl-organizzazzjoni ta' l-attività msemmija li ser issir nhar is-Sibt 11 ta' April 2009.
- 17.3. Kien hemm qbil li għandhom jtkomplew il-kuntatti ma' l-għaqda bil-għan li jiġi stabbilit is-sehem tal-Kunsill.

18.1. Kontroll fuq il-camping (C/4/Vol III)

- 18.2. Il-Kunsillier J. Azzopardi ġibed l-attenzjoni li fix-xhur li ġejjin jeħtieġ li jsir kontroll fuq il-camping f'dak li jirrigwarda l-iskart li jithalla fil-postijiet li huma l-aktar imfittxija għal dan il-għan.
- 18.3. Is-Sindku wieġeb li fil-mument għaddejnin kuntatti bejn is-Segretarju Parlamentari responsabbli mill-Artijiet u Erarji Pubbliċi u dak responsabbli mit-Turizmu bil-għan li ssir aktar monitoraġġ ta' dawn it-tip ta' attivitajiet inkluż il-*barbeques*. Is-Sur R. Cutajar qal li huwa ser ikompli jsewgi l-andament tal-laqqgħat li qed isiru bejn l-Onor. Jason Azzopardi u l-Onor Mario De Marco.

19.1. Resurfacing ta' Triq il-Kbira (T/4/13/Vol X)

- 19.2. Il-Viċi Sindku E. Bartolo għarraf li fis-16 ta' Marzu 2009 saret laqgħa ma' l-entitajiet kollha pubbliċi li għandhom servizzi għaddejnin minn Triq il-Kbira, bejn Triq in-Naħal u Misraħ tas-Salib. Kienu preżenti wkoll ufficjali mill-*Traffic Management Unit* ta' l-ADT, rappreżentanti tal-kuntrattur Central Asphalt Ltd u l-*Contract Manager*.
- 19.3. Fost affarijiet oħra gie deċiż li meta jkun jeħtieġ tingħalaq Triq il-Kbira, ir-rotta tal-karozzi tal-linja 'il barra mill-Mellieħa ser tkun minn Triq tas-Salib u Triq in-Nases, filwaqt li r-rotta l-ġewwa għandha tkun minn Triq Lewis Wettinger, Triq il-Mithna l-Ġdida, Triq il-Wied, Triq Ġnien Ingraw, Triq is-Santwarju, Triq l-Erwieħ u Triq il-Marfa.
- 19.4. Is-Sur Bartolo qal li qed issir pressjoni fuq il-kuntrattur sabiex ix-xogħol jibda mingħajr dewmien, peress li lfil-permess maħruġ mill-ADT ingħata perjodu ta' hamsin jum biss biex jitlesta x-xogħol kollu.

20.1. Andament tas-Sistema ta' l-Infurzar Lokali (W/3/Vol VII)

- 20.2. Il-Kunsillier E. Bartolo għarraf li fl-aħħar seduta tal-Kumitat Kongunt dwar l-Ordni Pubbliku tressaq rendikont finanzjarju għall-perjodu Ottubru 2008 / Frar 2009, li matulu thallsu €291 in konnessjoni ma' kontravvenzjonijiet u multi li huma direttament dovuti lill-Kunsill Lokali Mellieħa, peress li ngħataw qabel deħlet fis-seħħ is-sistema attwali tal-*pooling* f'Settembru 2002.
- 20.3. Is-Sur Bartolo, kompli jgħid li kif kien mistenni illi bejn Ottubru 2008 u Frar 2009, il-Mellieħa tirreġistra dhul nett ta' €2,625, wara li tnaqqset is-somma ta' €1,983 li marret fil-Fond tar-Riżerva. Fl-istess perjodu, id-dhul totali kien €39,954 kontra nefqa ta' €35,055.
- 20.4. Il-Kunsill innota t-tagħrif mogħti.

AGĠORNAMENT

Is-seduta spiċċat fil-10.45 pm u ġiet agġornata għal nhar it-Tnejn 13 ta' April 2009. fis-7.00pm.

Robert Cutajar
Sindku

Carmel Debono
Segretarju Eżekuttiv